

Koj cov kev muaj cai

Raws li koj paub, ICE tab tom ua hauj lwm hnyav hauv Minnesota nrog rau Kev Ua Hauj Lwm Tshawb Neeg uas tsom rau cov neeg tawg rog hauv Minnesota tus uas tseem tsis tau muaj kev nyob ruaj khov (npav ntsuab).

Peb tau hnov lus tshaj tawm ntawm cov neeg tawg rog uas muaj qib nyob raug cai, tab sis tsis muaj chaw nyob ruaj khov, tseem raug ICE ntes lawm thiab.

Peb tab tom qhia cov ntaub ntawv no, kom koj paub thiab npaj txhij.

Thov ua tib zoo nyeem cov hauv qab no.

Nyob twj ywm kom nyab xeeb ntawm tsev.

Lub koom haum tub ceev xwm suav nrog ICE, CBP, los sis lwm lub koom haum, yuav tsum muaj **daim ntawv tso cai ntes neeg ntawm tsev hais plaub**ua ntej thiaj nkag tau hauv koj lub tsev (tsis hais lub tsev los sis chaw tsev los xij). Cov neeg muaj cai tsis kam qhib rooj tshwj tsis yog muaj daim ntawv tso cai ntes neeg tam sim no uas kws txiav txim plaub ntug kos npe tso cai nkag mus rau hauv qhov chaw tshwj xeeb ntawd.

Cov Ntaub Ntawv Kev Paub Txog Koj Cov Kev Muaj Cai Theem Pib yog muaj ua 56 hom lus nyob nov:

- Cov Npav Liab / Tarjetas Rojas | Lub Chaw Muaj Kev Pab Raws Cai Lij Choj Rau Neeg Tawg Rog | ILRC

Npaj raug ntes.

- Cov neeg tsim nyog daus lauj qhov ReadyNow! lub app thiab ntaus nkag lawv tus neeg sib txuas lus thaum muaj xwm txheej ceev, suav nrog lawv tus kws lij choj, tus tswj xwm txheej, tsev neeg, tus saib xyuas me nyuam, thiab lwm cov ntaub ntawv sib txuas lus tseem ceeb. Yog yuav raug ntes sai no lawm, lawv tuaj yeem xa ntau cov ntawv xa xov thaum nias lub pob nias.
- Muab koj li ntaub ntawv kev nkag teb chaws thiab Daim Npav ID theej nqa nrog koj (I-94, EAD, thiab daim npav ID ntawm Minnesota).
- Nyob twj ywm thiab txhob tawm tsam thaum lawv ntes, tab txawm tias koj xav tias cov tub ceev xwm ntes neeg nqis tes tsis raug raws cai lij choj lawm los xij.
- Nco ntsoov tus xov tooj ntawm tus neeg ntseeg siab yam tsawg kawg yog ib tug.
- Yog raug ntes lawm, cov neeg yuav raug coj mus rau hauv Fort Snelling tab sis tej zaum yuav raug xa tawm ntawm xeev ceev heev. Cov neeg hauv tsev neeg tsim nyog muaj daim npe, tus lej A, thiab lub teb chaws yug ntawm txhua cov neeg hauv tsev neeg

txhawm kom lawv tuaj yeem nrhiav tau cov neeg hauv [Txheej Teg Kev Ua Hauj Lwm Nrhiav Tus Neeg Raug Ntes Hauv Oos Lais](#). Tuaj yeem nrhiav tau cov kev pab cuam raws cai lij choj nyob ze cov chaw kaw neeg ntawm www.ImmigrationLawHelp.org.

- Yog koj raug ntes thiab tseem nyob rau hauv Minnesota, ces hu rau tus xov tooj hu ceev txog kev raug ntes nyob rau ncuaj sijhawm cov teev sijhawm no:

KEV SAIB XYUAS TXOG KEV RAUG NTES: Yog koj raug ntes
Los ntawm Tub Ceev Xwm Saib Xyuas Neeg Nkag Teb Chaws thiab Kev Nkag-Tawm
Teb Chaws
(ICE) los sis hu sawv cev qee tus neeg
Raug Kaw Ntawm ICE, thov hu rau 651-641-1011
Nyob rau ncuaj sijhawm hauv qab no thiaj tau txais
kev pab txhawb:

Hnub Monday-Thursday: thaum 1 – 3 teev tsaus ntuj.

Cov sijhawm lawv ua hauj lwm ntes neeg:

Hnub Tuesday, Lub Ib Hlis Ntuj Tim 6: 1-3 teev tav su

Hnub Wednesday, Lub Ib Hlis Ntuj Tim 7: 1-3 teev tav su

Hnub Thursday, Lub Ib Hlis Ntuj Tim 8 (cov sijhawm ua hauj lwm li ib txwm): 1-3 teev
tav su

- Nco ntsoov, koj muaj cai nyob ntsiag to! Yog tias koj raug ntes, TSIS txhob tawm tsam lawv thiab TSIS txhob tham txog koj qib kev nkag teb chaws nrog LEEJ TWG LI - txhob qhia cov neeg uas raug nti li koj thiab. Tsuas qhia koj tus kws lij choj xwb. Tsuas hais txog koj li kev muaj cai: “Kuv xav nyob ntsiag to” thiab “kuv xav nrog tus kws lij choj tham.” TSIS txog kos npe rau qhov twg li tshwj tsis yog koj nrog kws lij choj tham tag lawm. Koj **tsis txhob** mus rau lawv xam phaj los sis kos npe rau dab tsi li yuav tsum nrog kws lij choj tham ua ntej tso.
- Plaub Daim Ntawv tau ua tiav thiab kos npe lawm **ua ntej** koj raug ntes, yog tias muaj:
 - [Niam Txiv Tso Cai Rau Lwm Tus Saib Xyuas Ib Ntus](#)
 - [Daim Ntawv Tso Cai](#)
 - [ICE Daim Foos 60-001](#), muaj tag nrho koj lub xab phas cov chaw ua hauj lwm nyob rau hauv kem “Lub Khoos Haum Txais (Recipient Organization)”: Xis Nes Tawj Amy Klobuchar lub chaw ua hauj lwm, Xis Nes Tawj Tina Smith lub chaw ua hauj lwm, thiab koj lub xeev MN Tus Neeg Ua Hauj Lwm Sawv Cev.
 - [G-28 Ceeb Toom Kom Tuaj tam li tus Kws Lij Choj los sis Tus Sawv Cev Tau Txais Kev Pom Zoo](#) los sis *Tau Kho Daim Foos Ceeb Toom Koj Tuaj rau lub chaw daws qhov teeb meem los sis lwm tus neeg ntseeg siab* (yuav muaj tom ntej no).
- Nyeem [Phau Ntawv Qhia Txog Kev Npaj Ntiab Tsev Neeg Tawm Teb Chaws](#) rau lus qhia ntiv txog kev npaj.

*Cov ntaub ntawv muaj nyob ntawm nov tsis yog lus qhia txoj cai thiab siv tsis tau tam txoj cai.
Yuav tau mus ntsib kws lij choj txog koj qhov xwm txheej.*